

LOK SABHA

Tuesday, July 29, 2003/ Sravana 7, 1925 (Saka)

The Lok Sabha met at Eleven of the Clock

(MR. SPEAKER in the Chair)

RE : MOTION FOR ADJOURNMENT

Taj Heritage Corridor

â€¦(व्यवधान)

Title: Regarding motion for adjournment on the issue of Taj Heritage Corridor Project. Adjournment Motion disallowed.

श्री अशोक कुमार सिंह चन्देल (हमीरपुर, उ.प्र.) : मान्यवर, हमारा ऐडजर्नमेंट मोशन का नोटिस है।â€¦(व्यवधान)

अध्यक्ष महोदय : प्लीज़, अभी बैठिए। मैं राशिद अलवी जी को सुनना चाहता हूँ। राशिद जी, आप बोलिए।

â€¦(व्यवधान)

श्री चन्द्रकांत खैरे (औरंगाबाद, महाराष्ट्र) : अध्यक्ष जी, मुझे मुम्बई की घटना के बारे में कुछ कहना है।â€¦(व्यवधान)

MR. SPEAKER I have permitted Shri Rashid Alvi to speak.

श्री राशिद अलवी (अमरोहा) : अध्यक्ष महोदय, आपका बहुत धन्यवाद। मेरा ऐडजर्नमेंट मोशन है। ताज कॉरिडोर के बारे में इस हाउस के अंदर चार-पांच दिन पहले बहुत डिबेट में बहस हुई थी। मैंने उस दिन भी कहा था कि बगैर सच्चाई जाने, बगैर फ़ैक्ट्स जाने, इस हाउस के अंदर इस मुद्दे पर बहस हो रही है। आज फिर वही कहने के लिए मैंने ऐडजर्नमेंट मोशन दिया है कि ताज कॉरिडोर के मामले में उत्तर प्रदेश की मुख्य मंत्री, बहन मायावती जी ने प्रधान मंत्री जी को एक चिट्ठी लिखी है। उस चिट्ठी की कॉपी मेरे पास है। उस चिट्ठी में लिखा है कि स्वयं उत्तर प्रदेश की मुख्य मंत्री ने उस काम को रुकवा दिया था और उसकी इन्क्वारी सैट-अप कर दी। इस चिट्ठी के अंदर मुख्य मंत्री ने लिखा है कि 3 दिसम्बर, 2002 से यह काम हो रहा है। इस काम को होते हुए तकरीबन आठ महीने हो गए हैं। जगमोहन जी ने सदन में जो भाषण दिया था, उस दिन सारे लोग तारीफ करने में लगे थे कि जगमोहन जी ने काम रुकवा दिया, जगमोहन जी आन दी स्पॉट गए थे और उनको बधाई देने का काम कर रहे थे। यह इम्प्रेशन जगमोहन जी ने पूरे देश में दिया और लोक सभा को मिसलीड करने का काम किया कि इस कार्यवाही को उन्होंने रोकने का काम किया।â€¦(व्यवधान) पूरे हाउस के अंदर समाजवादी पार्टी केâ€¦(व्यवधान) आप जरा खामोशी के साथ सुनिए, उसके बाद बोलिए। जो स्थिति आपकी है, वह सबको मालूम है।â€¦(व्यवधान)

श्री प्रकाश मणि त्रिपाठी (देवरिया) : क्या स्थिति है, आप ही बताइए।â€¦(व्यवधान)

अध्यक्ष महोदय : प्लीज़ बैठिए। मैंने उनको बोलने की इजाजत दी है।

â€¦(व्यवधान)

श्री प्रकाश मणि त्रिपाठी : अध्यक्ष महोदय, ताज कॉरिडोर के बारे में इनका ऐडजर्नमेंट मोशन है। ये कह रहे हैं कि आपकी स्थिति सबको मालूम है, इस बात का क्या मतलब है?â€¦(व्यवधान)

श्री अशोक कुमार सिंह चन्देल : अध्यक्ष महोदय, आपने अलवी साहब को बोलने की अनुमति दी है, इनको नहीं दी है। अगर अलवी साहब के बोलने पर टीका-टिप्पणी की जाएगी तो हम इन्हें कभी बोलने नहीं देंगे।â€¦(व्यवधान)

श्री प्रियरंजन दासमुंशी (रायगंज) : अध्यक्ष महोदय, आपने अनुमति दी है, इसलिए हमने नहीं टोका।â€¦(व्यवधान)

अध्यक्ष महोदय : प्लीज़ बैठिए।

â€¦(व्यवधान)

अध्यक्ष महोदय : मैंने अनुमति दी है, आप बोलिए। लेकिन यह बात ध्यान में रखिए कि मुझे प्रश्नकाल शुरू करना है। उस दिन सदन में प्रधान मंत्री जी ने भी यही कहा था कि किसी भी हालत में प्रश्नकाल होना चाहिए। मैं प्रश्नकाल की तरफ जाना चाहता हूँ लेकिन आपकी भूमिका सुनने के लिए मैंने आपको बोलने का समय दिया है। आप जल्दी पूरा कीजिए।

श्री राशिद अलवी : मुझे बोलने दिया जाए।

डिप्टी प्राइम मिनिस्टर यहां मौजूद हैं। मैं इनकी बेइन्तहा इज्जत करता हूँ। हम उनके खिलाफ कुछ भी कहने को तैयार नहीं हैं लेकिन मैं कहूंगा कि आप पहले मेरी बात सुनने का काम करें। 3 दिसम्बर से यह काम आगरा के अंदर हो रहा था,â€¦(व्यवधान) जब जगमोहन साहब का डिपार्टमेंट आगरा के अंदर मौजूद है, जगमोहन

साहब के मंत्रालय का ऑफिस ताजमहल की प्रेमिसेज के अंदर मौजूद है और 8 महीने तक यह काम वहां होता रहा, तब जगमोहन साहब के कान पर जूं नहीं रेंगी। (व्यवधान) लेकिन जब पार्लियामेंट के अंदर यह मसला आया तो जगमोहन साहब ने पूरे देश को यह इम्प्रेशन देने का काम किया कि यह काम उत्तर प्रदेश की सरकार ने नहीं रोका है, यह काम जगमोहन साहब ने रोका है। (व्यवधान) सिर्फ एक चिट्ठी में आपके सामने पढ़ना चाहता हूं। यह जगमोहन जी की चिट्ठी है जिसमें उन्होंने लिखा है कि:

"Dear Ms. Mayawati,

I have replied to your letters of 21st June and 2nd July regarding Taj Heritage Corridor."

यह 10 जुलाई की चिट्ठी है और उत्तर प्रदेश की मुख्य मंत्री जी की 21 जून की चिट्ठी का जवाब है जिसमें उन्होंने लिखा है कि :

"We are happy to note that you have ordered an inquiry into the entire matter and also issued instructions for stoppage of the work. We thank you for this decision."

इतना ही नहीं, जो प्रैस नोट जगमोहन जी ने जारी किया है, उसे भी मैं इस हाउस में पढ़कर सुनाना चाहता हूं :

"I am surprised to see a report in a section of the electronic media saying that I accused the Uttar Pradesh Government. With regard to Taj Heritage Corridor project, this report is both incorrect and unwarranted."

यह जगमोहन जी की प्रैस रिलीज है जिसमें जगमोहन जी ने कहा है कि उत्तर प्रदेश की सरकार काबिल-ए-तारीफ है। उत्तर प्रदेश की सरकार ने काम बंद करने का काम किया है। उत्तर प्रदेश की सरकार ने इंकवायरी कराने का काम किया है। (व्यवधान)

अध्यक्ष महोदय : कृपया अब समाप्त करें।

श्री राशिद अलवी : इस चिट्ठी में जगमोहन जी ने कहा है:

"On the contrary, I express satisfaction over the fact (व्यवधान) ."

ऐसा जगमोहन साहब कह रहे हैं कि मुझे सैटिस्फैक्शन है।

"I express satisfaction over the fact that the Uttar Pradesh Government has ordered stoppage of the work and instituted an inquiry."

ये वे डॉक्यूमेंट्स हैं जिनके खिलाफ जगमोहन साहब ने इस हाउस को मिसलीड करने का काम किया है। इसलिए मेरी पार्टी और हमारा सबका मुतालबा है कि जब जगमोहन जी ने एक भी आदमी के खिलाफ कार्रवाई नहीं की है, 8 महीने तक यह काम होता रहा लेकिन जगमोहन जी ने किसी एक भी मामूली आदमी के खिलाफ कार्रवाई नहीं की है। (व्यवधान) जो भी कार्रवाई की है, वह उत्तर प्रदेश की सरकार ने की है। इसलिए मेरी आपसे दरखास्त है कि (व्यवधान)

अध्यक्ष महोदय : राशिद जी, प्रश्न महत्वपूर्ण है, इस विषय पर आप ज़ीरो ऑवर में चर्चा कर सकते हैं। यह एडजर्नमेंट मोशन का विषय कैसे बन सकता है ?

(व्यवधान)

श्री राशिद अलवी : हम मुतालबा करते हैं कि जगमोहन जी के खिलाफ सरकार को कार्रवाई करनी चाहिए। जगमोहन जी को डिसमिस करना चाहिए। (व्यवधान)

अध्यक्ष महोदय : आप जो चाहें, मांग कर सकते हैं।

(व्यवधान)

श्री राशिद अलवी : जगमोहन जी को मंत्रालय से हटाना चाहिए और उनके खिलाफ इंकवायरी करके उनको सजा देनी चाहिए। यह हमारी पार्टी का मुतालबा है। (व्यवधान)

11.08 hrs.

(At this stage Shri Suresh Pasi and some other hon.Members came and stood on the floor near the Table.)

(व्यवधान)

MR. SPEAKER: I have received notices for suspension of Question Hour which I am not accepting. I reject all of them.

...(Interruptions)

अध्यक्ष महोदय : मैं इस विषय पर चर्चा देने को तैयार हूं।

â€ (व्यवधान)

MR. SPEAKER: I cannot accept the notice for Adjournment Motion.

...(Interruptions)

MR. SPEAKER: I am rejecting all the notices for suspension of Question Hour and also the notices for Adjournment Motion which I have received. I am unable to accept these notices for Adjournment Motion because they are not within the rules.

...(Interruptions)

अध्यक्ष महोदय : देखिए, इस विषय पर आप डिस्कशन मांग सकते हैं, मंत्री जी को बर्खास्त करने की मांग करना गलत है।

â€ (व्यवधान)

अध्यक्ष महोदय : आप इस सदन के अच्छे सदस्य रहे हैं। आप कभी गड़बड़ी करने वाले नहीं हैं इसलिए आप अपनी सीट्स पर जाएं।

â€ (व्यवधान)

अध्यक्ष महोदय : मंत्री जी उत्तर देना चाहते हैं।

â€ (व्यवधान)

अध्यक्ष महोदय : राशिद जी, मंत्री जी उत्तर देने को तैयार हैं, फिर ऐसा करने की जरूरत नहीं है।

â€ (व्यवधान)

अध्यक्ष महोदय : आपकी पार्टी ने जो मामला उठाया है, मंत्री जी उस सम्बन्ध में निवेदन करना चाहते थे। फिर आपको ऐसा करने का अधिकार नहीं है।

â€ (व्यवधान)

MR. SPEAKER: Please go to your seats.

...(Interruptions)

MR. SPEAKER: I go to Question Hour. Question No. 121, Shri Priya Ranjan Dasmunsi.

...(Interruptions)

MR. SPEAKER: Shri Dasmunsi, it is your question.

...(Interruptions)

SHRI PRIYA RANJAN DASMUNSI : Sir, how can the Question Hour continue?...(Interruptions)

MR. SPEAKER: You ask your question, otherwise I will go to the next question.

...(Interruptions)

SHRI PRIYA RANJAN DASMUNSI : Unless the House is brought to order, how can we have the Question Hour?...(Interruptions)

MR. SPEAKER: Question No. 122, Shri Chandra Vijay Singh
